

६. गिरिधर नागर

सूचनानुसार कृतियाँ कीजिए :-

(१) संजाल पूर्ण कीजिए :

होली के समय आनंद निर्मित करने वाले घटक

उत्तर : (१) करताल

(२) पाखावज

(३) प्रेम-पिचकारी

(४) केसर

(२) प्रवाह तालिका पूर्ण कीजिए :

उत्तर :

कन्हैया की विशेषताएँ
V
गिरि को धारण करने वाले
V
गायों के पालक
V
सिर पर मोर पंख का मुकुट पहनने वाले
V
भक्तों को संसार रूपी सागर से पार उतारने वाले

(३) इस अर्थ में आए शब्द लिखिए :

उत्तर :

अर्थ	शब्द
(१) दासी	चोरी
(२) साजन	पति
(३) बार-बार	बेर-बेर
(४) आकाश	अंबर

(४) कन्हैया के नाम

उत्तर: १) गिरधर

२) गोपाल

(५) दूसरे पद का सरल अर्थ लिखिए।

उत्तर : हे हरि, आपके बिना मेरा कौन है? अर्थात् आपके सिवा मेरा कोई ठिकाना नहीं है। आप ही मेरा पालन

करने वाले हैं और मैं आपको दासी है। मैं रात-दिन, हर समय आपका ही नाम जपती रहती हूँ। मैं बार-बार आपको पुकारती हूँ, क्योंकि मुझे आपके दर्शनों की तीव्र लालसा है।

उपयोजित लेखन

निम्नलिखित शब्दों के आधार पर कहानी लेखन कीजिए तथा उचित शीर्षक दीजिए :

अलमारी, गिलहरी, चावल के पापड़, छोटा बच्चा

उत्तर : जीव दया एक गाँव में एक छोटा बच्चा रहता था। उसका नाम चिटू था। एक दिन चिटू अपने घर के बाहर खेल रहा था। उसने देखा कि सामने एक पेड़ के नीचे दो-तीन कौए किसी चीज पर चोंच मार रहे हैं और वहाँ से हल्की-हल्की चीं-चीं की आवाज आ रही है। चिटू दौड़कर वहाँ पहुँचा और उसने उन कौओं को वहाँ से उड़ाया। उसने देखा कि एक छोटी-सी गिलहरी वहाँ चीं-चीं कर रही थी। उसका शरीर कौओं की चोंच से घायल हो गया था। चिटू ने अपनी जेब से रूमाल निकाला और डरे बिना धीरे से गिलहरी को उठा लिया। उसने घर के अंदर लाकर उसे पानी पिलाया, उसके घावों को साफ करके उन पर सोफ्रामाइसिन लगाई और उसे मेज पर बैठा दिया। गिलहरी कुछ देर बाद धीरे-धीरे मेज पर घूमने लगी। मेज पर एक प्लेट में चावल के पापड़ रखे थे। गिलहरी ने एक पापड़ उठाया और अपने अगले दोनों पंजों में पकड़कर धीरे-धीरे उसे खाने लगी। चिटू को बहुत अच्छा लगा। उसने माँ से पूछा कि जब तक गिलहरी बिलकुल ठीक नहीं हो जाती क्या मैं उसे अपने पास रख सकता हूँ। अभी अगर वह बाहर जाएगी तो कौए उसे अपना आहार बना लेंगे। माँ को चिटू की ऐसी सोच पर गर्व हुआ और न्होंने खुशी-खुशी उसकी बात मान ली। चिटू ने अपनी किताबों की खुली आलमारी के एक खाने में एक तौलिया बिछाकर गिलहरी को बैठा दिया। उसके पास चावल के कुछ पापड़ तथा अमरूद के कुछ टुकड़े रख दिए। तीन-चार दिन बाद जब गिलहरी अच्छी तरह दौड़ने लगी तो चिटू ने उसे बाहर पेड़ पर छोड़ दिया।

सीख : हमें पशु-पक्षियों के प्रति दया-भाव रखना चाहिए।